

IL-POETA U L-HOLQIEN

Ta' VINCENT CARUANA

BOSTA poeti jsemmu l-holqien fil-poeziji taghhom. Gie li l-holqien jidhol fil-poezija mhux bhala s-suggett ewlieni, izda bhala sfond ghal xi grajja, hsieb jew suggett iehor li jkun fiha l-poezija. Meta l-holqien — bhala xi kewkba, shaba, il-bahar, ix-xemx, eċċ — insibuh bhala s-suggett ewlieni tal-poezija, naraw aktarx lill-poeta jfissrilna kif dik is-shaba, kewkba jew xi tkun, toqtu bhala poeta, kemm jekk tixghellu f'mohhu hsibijiet ferrieha kif ukoll hsibijiet ta' dwejjaj. Gie wkoll — u bosta poeti jaghmlu hekk — li l-poeta jxebbah is-shaba jew kewkba li tkun, mieghu nnifsu, jigifieri japplika ghalih innifsu xi haga mill-holqien li jara u b'xi mod toqtu jew tigbdu lejha.

Hekk naraw lil Dun Karm jaghmel fil-poezija tieghu "Il-Gerrejja u Jien". Tant jurina bic-car li se' japplika d-dghajsa ghalih innifsu li sahsanitra l-isem tal-poezija semmieh "Il-Gerrejja u JIEN". Araw kif ixebbah lill-gerrejja mieghu stess:

Dalwaqt mai-hwejjeg l-ohra
fi star bla lewn titkebbeb, ja Gerrejja;
dalwaqt ma narak izjed
ghax isirqek il-lejl minn hhub ghajnejja.
Hekk jiena. Meta kbira
ix-xemx tal-Hajja hammret fuq tfuliti
u taht fewga bikrija
haddru t-tamiet fil-gonna ta' zghoziti.

Innutaw daqsxejn il-kelniet "Hekk jiena". Il-poeta jibda billi jurina l-gerrejja fuq il-bahar fix-xemx thammar ta' filghodu. Jurihelna tifrex il-qlugh u tohrog 'il barra fuq il-mewg bla "ma tahseb f'darha". Jurihelna fl-abharnett meta regghet lura fil-qala fil-ghaxija. Imbaghad ixebbah lix-xemx thammar ta' fil-ghodu ma' zghozitu; ixebbah il-gerrejja mieghu stess; il-mewg tal-bahar mal-mewg tal-hajja. Jurina kif

ghadda minn fuq il-mewg tal-hajja bħalma l-gerrejja għaddiet minn fuq il-mewg tal-baħar, imbagħad fl-istanza ta' qabel l-aħħar iġhidilna :

Hawn issa t-tnejn nitbandlu
qeghdin fil-qala jien u d-dghajsa tiegħi
għaliex iż-żifna raqdet,
u x-xemx ta' nofs in-nhar ma għadbiex miegħi.

Kif nistghu naraw, Dun Karm ma japplikax il-gerrejja għalih innifsu f'daqsxajn ta' hsieb f'parti waħda mill-poeżija (*en passant*), iżda jgħbed paralell kontinwu bejnu u bejn il-gerrejja ma' tul il-poeżija kollha.

Hekk jagħmel ukoll l-istess poeta fil-poeżija "L-Arloġġ", fejn hu jgħid lill-arloġġ :

Għalhekk inti qalbi
timlieli bis-swied;
fil-milja tal-hajja
tfakkarni fl-imwiet.

Qeghdin naraw mela kif il-poeta jhobb ixebbah affarijiet tal-holqien miegħu nnifsu, kemm f'sens pożitiv kif ukoll f'sens negattiv. Meta ngħid li poeta jxebbah xi haġa miegħu stess pożittivament irrid nifisser li hu jgħid li hu *jrbah* dak l-oġġett. Meta jxebbah oġġett miegħu nnifsu negattivament irrid nifisser li l-poeta jgħidilna li hu ma *jrbahx* lill-oġġett. Hekk allura, rajna kif Dun Karm xebbah lil-gerrejja miegħu nnifsu pożittivament, imma Gorg Pisani, fil-poeżija "Lill-Palma Xiha" ixebbah il-palma miegħu nnifsu negattivament, għax jgħidilna li hu lill-palma ma jixxibahx magħha, li hu mhux bħalha, kif naraw f'dawn il-versi :

Jien immut, bħal warda naqa'
fl-isbaħ għodwa tal-holqien;
jien immut u inti tibqa',
tibqa' naf għal bosta żmien.

Din l-istanza turina kif Gorg Pisani japplika l-palma għalih f'sens negattiv għax jgħidilna li hu jmut, imma l-palma tibqa' tgħix. Iżda mbagħad naraw f'daqqa waħda jbidel il-

fehma tieghu, u fejn ftit qabel ġibed mill-palma tixbiha negattiva, narawh f'din l-istanza li ġejja johroġ tixbiha pozzittiva :

Le, ma nghirx ghal għomrok diemi,
le, ma rridx dat-tul ta' jiem;
jien fil-ghana nħalli qalbi
ghax fil-ghana ngħix bla tmiem.

Rajna mela kif qabel Pisani qalilna li hu ma jixxibaxx mal-palma ghax hu jmut, iżda hi tibqa' tghix hafna żmien ieħor, jiġifieri x-xebh hu negattiv. Imma f'daqqa waħda rajna kif jagħmel xebh ieħor pozzittiv billi jgħidilna li huwa wkoll jibqa' jghix għal żmien twil, anzi jghix għal dejjem fil-ghana li hareġ mill-pinna tiegħu, u għalhekk, nistgħu ngħidu li mhux biss hija tixbiha pozzittiva, iżda wkoll tixbiha superlattiva. ghax fil-ghana tiegħu jghix iżjed mill-palma.

Hekk ukoll Ġuże' Chetcuti fil-poezija "Il-Wied u Jien" għandu fejn jagħmel xebh negattiv mal-wied u għandu fejn jagħmel xebh pozzittiv. Insemu għalhekk il-versi ta' Chetcuti fejn hemm ix-xebh pozzittiv u negattiv u wara nirreferixxu għalih.

Imm'inti tghix, ma tmutx man-niżla twila
u tibqa' tħabbat fik qalb il-holqien.
X'gatt jista' jtellfek l-ghanja li mill-friegħi
tinfirex hiemda fuq il-mewġ lubien?
Hajti mhix hekk. Kemm kienet isbah darba.
Kont hieni. Imm' ghax harbu dawk is-snin?
Habbejt, u għext fil-holm, fix-xewqa mħegġa,
rajt bhalek għaddejjin sigħat helwin.

It-tixbiha negattiva qiegħda fejn jgħid "Hajti mhux hekk". Ix-xebh pozzittiv insibuh fejn jgħid lill-wied "rajt bhalek...".

M'humieq il-poeti Maltin biss li jagħmlu xebh pozzittiv jew negattiv ma' affarijiet tal-holqien. Hekk ukoll jagħmel, ngħidu aħna, John Keats fis-sunett immortalu tiegħu li jibda "Bright star would I were steadfast as thou art", fejn innikket mill-

marda miskina li kellu jixtiequ li kien igawdi qagħda soda daqs ta' kewkba fil-firmament.

Izda ċertament dan ma jfissirx li kull meta poeta jsemmi l-holqien dejjem jagħmel tixbih bejnu stess u bejn affarijiet fil-holqien. Il-holqien jidhol bosta drabi fil-poezija bhala sfond, bhal meta l-poeta jagħtina dehra ta' tfajla rahlija tirgha n-nghaġ u jiddeskrivi l-holqien li jinsab madwar it-tfajla tan-nghaġ. Jew il-poeta jgħanni b'qalb innikkta dwar xi ħadd qiegħed jindifen fiċ-ċimiterju u jsemmi ċ-ċipress, il-fjuri fuq il-qabar, eċċ. F'dal-kas il-poeta ma jkunx semma' l-holqien bhala s-sugġett ewlieni tal-poezija biex jibni s-sugġett fuq xebh mal-holqien applikat għalih stess, iżda hawn il-holqien jidhol biss bhala sfond biex joħloq l-atmosfera meħtieġa għas-sugġett ewlieni li jista' jkun is-semplicità ta' tfajla rahlija, niket waqt li t-tebut nieżel fil-qabar, eċċ. Jista', ukoll meta l-holqien jidhol fil-poezija bhala sfond biss, jingibdu tixbihat mill-holqien bhal meta l-poeta jxebbah iċ-ċipress ma' hafna swaba' werreġja juru lejn is-sema biex jgħidulna li hemm biss tinsab il-hena dejjiema mhux fgata dejjem bin-niket. Izda f'dan il-kas it-tixbiha mehuda mill-holqien mhix is-sugġett ewlieni tal-poezija.

Ukoll meta l-holqien jissemma bhala s-sugġett ewlieni f'poezija mhux bilfors li nsibu lill-poeta jxebbah lilu nnifsu mal-holqien. Jista' l-poeta ma jagħmel l-ebda xebh personali mal-holqien, iżda jfisser biss xi tqanqil u xi hsibijiet igiblu l-holqien li għandu quddiem għajnejh. Fil-poezija "The Daffodils", William Wordsworth ma jxebbahx lilu nnifsu mal-fjuri, iżda jgħid kif dik id-dehra sabiħa ta' hafna 'daffodils' baqgħet ukoll wara li kien rahom tpaxxilu għajnejh billi jerga' jimmaginahom quddiemu. Mela, ukoll meta l-poeta japplika l-holqien għalih innifsu, mhux dejjem jagħmel xebh personali, iżda lill-holqien bosta drabi japplikah għalih billi joħloqlu hsibijiet jew tqanqil jew tifikirijiet.

Jidhol b'liema mod' jidhol, il-holqien fil-poezija, bhala sugġett ewlieni jew bhala sfond, bhala xebh persunali mal-poeta jew bhala għajn ta' tqanqil ta' ferh jew niket, dejjem insibu li l-holqien huwa għajn dejjem tfawwar għall-poezija. Tabilhaqq, kieku ma kienx hawn il-holqien ma nafx jistax ikun hawn poezija!

L-Istorja ta' Guzepp l-Iswed

Ta' G. AQUILINA

KULHADD kien jafu lil Guzepp l-Iswed. Kien daqsxejn haj, imma fl-istess hin minn taghna wkoll. Lili kien igibni hafna. Meta kien jilmahni ghaddej minn quddiem il-hanut tieghu, kien ihalli dak li kien ikollu f'idejh u erhilu johrog barra jsejjahli: "Ara s-sinjur! Ejja hu qatra", u billi kien jafni meta kont ghadni tifel, hafna drabi kien isejjabli b'ismi. Mhux dejjem kien ikolli l-hin nieqaf; u kont nara kif nizzihhajr u nehles minnu halli nibqa' sejjer. Imma hu kien jibqa' jinsisti. Ghax ma rridx ninsa nghidilkom li qabel ma mort noqghod Malta jiena ghaddejt tfuliti fir-rahall tieghu. Kont naghmilha ma' wliedu. Ma konniex ngħaddu għal xulxin u min jaf kemm-il darba kont immur nilgħab magħhom id-dar tiegħu, u sa gie li skartajna l-iskola flimkien: Karmnu, Toni, Frené u Karmelina. Araha gejjja bħalissa bil-qolla fuq rasha! Kemm kienet helwa meta kienet ghadha zghira, u kemm hi helwa l-lum. Il-lum mizzewga, omm ta' tlitt itfal u wiċċha warda. Lanqas irrid niftakar x'kont inhoss għaliha ta' tifel li kont, għax il-lum li kbirt, nisthi mill-fantasija tat tfulija. Imma, nerga' ngħid, kienet sabiha hafna u ommha u missierha tghidx kemm kienu mkabbrin biha. Hares lejha; araha gejjja. Wiċċha jbigħ is-sahha. Il-qolla mwieżna fuq il-kagħwara, tisthajjilha wahda minn dawk il-pasturi nisa li jien kont naghmel fil-presepju tal-Milied.

"Ara s-sinjur rega' gie"; qaltli malli ratni. Ghax, tghid xi tghid, għalkemm iż-żmien ighaddi, il-ħbiberija ta' meta nkunu tfal tibqa' hajja. U jekk minghalik tkun insejtha, halli terga' tiltaqa' mal-ħbieb ta' tfulitek għoxrin sena wara u tara kif tellox jerga' jigi quddiem għajnejk. Bħalma gara lili. F'daqqa wahda moħħi mar għoxrin sena lura. "Ara Karmena", wegibtha. U biex ma nħallix il-mistħija tagħlqilna halqna, fakkarta fl-imghoddi. "Tiftakar, Karmelina", staqsejtha, "meta konna tfal, kemm konna niehdu gost nibnu dwejra tal-gebel fil-bitha tal-kalkara?"

"Kemm ilu dak iż-żmien?"

"U m'ilux għoxrin sena?"

Dak kien żmien—meta konna għadna tfal! Kif kollox jit-biddel. Imma, bilhaqq, ma rridx ninsa lil missierha Ġużepp. Darba dhalt niehu qatra miegħu u trid tarah il-hin kollu jitkellem miegħi jfakkarni fl-imghoddi, fil-barba Toni u l-barba Zepp, u fl-Arċipriet li kien abbati miegħi u hafna hwejjeġ oħra, biex, bħal dak li qallu, il-ħbieb li kellu l-hanut jixorbu pinta imbid ikunu jafu li Ġużepp, nervuż kemm trid, imma jagħmilha mal-puliti.

Jiena wkoll kont niehu pjaċir nitkellem ma' Ġużepp l-Iswed għaliex għalkemm jiena kien ilni li tlaqt mir-raħal u kont raġel magħmul, Ġużepp għaliya kien ifakkarni fid-dar li twelidt fiha fir-raħal ta' żewġ triqat fejn kbirt, fl-għetiebi kiesha tal-ghoroj qodma, fit-triqat bla luċelettrika bil-fanali jnawnmu.

Fi ftit kliem, Ġużepp għaliya kien tifikira ta' l-imghoddi. Martu, Ġorġa, kienet mara sabiha. Bintha Karmela li għadnu kif semmejtilkom lilha kienet tixbah. Ġorġa kienet thobb lil żewġha b'imħabba għamja. Issa haġa tal-ghageb, dar-raġel għalkemm kien qalbu tajba, daqs kemm kien nervuż, meta kien jitilgħulu kien jitlef il-boxxla. Nistħi nghid għax nirrispettab hafna. Meta kien jagħdab, kien isawwat 'l uliedu u lil martu. Għadni narah, lill-mara jkawwatha bil-frosta fuq rasha u fuq daharha minn fuq il-karettun mgħobbi qatet tal-ġdur li kien iġib mit-Triq tal-Għajn għall-bejgħ. Għadni naraha tinżel għarkubbtejha titolbu bil-ħniena "Ġuż, la tagħmillix hekk; la tagħmillix hekk." U t-tfal kienu jingabru madwarhom lesti biex jaħbtu għal missierhom, mn'Alla kienu jindahlu l-ġirien, iferrquhom u jberrduhom. Xena li taqsamlek qalbek. Għax Ġużepp kien nervuż biss; ma kienx qalbu hażina. Kien jintilef minn sensih. Imma, darba waħda, waqt li kien qed isawwat lil Ġorġa b'daqgiet ta' skuljata, b'qilla akbar minn tas-soltu, Ġorġa lir-raġel xtaqitlu s-saħta. "Tobghodni" werżqet f'wiċċu "u jiena nħobbok. Narrak tmurt soptu u jġorruk ix-xjaten l-infern bil-karrettun b'kollox — hekk kif int issa, bil-frosta f'idejk..." Ġużepp raġa' sawwatha u hi dahlet id-dar tixher.

Qalbi kienet tingħafas għal Ġorġa u għal Ġużepp wkoll. Koa, biex bniedem ihobb lil martu u, madanakollu, meta jitlagħlu jkawwatha, bil-fors ma kienx ikun jaf x'inhu jagħmel. L-għada jien mort ir-Rabat inqatta' gimgħa ma' ħabib: x'hin irġajt mort ir-raħal lil Ġużepp insibu fil-bieb tal-hanut jistennienu nghaddi minn quddiem il-hanut tiegħu. Malli ġejt biswitu għajjati: "Simjur, ejja hu qatra miegħi". Jiena dhalt biex niehu

l-okkażjoni ngħidlu li ma kienx għamel sewwa jsawwat lil martu. Imma Guzepp ma qagħadx jistenna lili nvaqqa' l-kliem fuq dak li kien għamel lil martu. Qalli hu stess. "Kemm jien ibleh, hux meta jitlagħli! Ma nafx xi nħoss ibaqqaq ġo fija. Meta ninkorla nintilef. Donni nħoss xi haġa terfaġġhi driegħi, thar-rikli lsieni: ngħid kliem li ma rridx ngħidu, u dak il-ħin Alla ħares min imerini. Wara, sinjur, jiddispjaċini. Wara, nidhol fil-ġhorfa tiegħi fejn ma jaranji hadd u nibki waħdi. Għaliex jien nervuż, u meta jkolli n-nervi ngħid kliem li nistħi minnu."

Jien kont naf kemm Guzepp kien qalbu tajba. Taptaptlu fuq spalltu u, wara li għedtlu xi kliem fuq haġa oħra biex ma nfakkru; tlaqt il barra. Gorga, qabel ilhaqt meddejt-riġli fuq il-ġhatba, sellmitli u qaltli "Saħħa, sinjur" u kellha tbissima hiemda fuq wiċċha.

Qabel ilhaqt hrigt, marret fejn żewġha wara l-bank tal-hanut. Żewġha dawwar driegħu ma' qaddha u hi xeħtet rasha fuq spalltu. Dak il-ħin donnhom riedu jgħiduli "Aħna ninħabbu, tihux għalina, sinjur. Żewġi nervuż: u jiena dak li għidt ma kelli l-ebda xewqa ngħidu." Sellemtilhom b'idi u tbissmu u hrigt il barra kuntent. Fl-aħħar mill-aħħar il-bniedem huwa tad-dem u l-laħam u mhux dejjem ikun jiflah għall-kuntrarju. Dak li jgħid fis-saħna ma tridx tiehu għalih. Ftit taż-żmien wara kelli nitlaq mir-raħal biex nagħmel sena nistudja barra. Malli ġejt lura, irgajt mort ir-raħal. Itqajt ma' Gorga: "Ara Gorga," għeditliha. "Ara s-sinjur" qaltli. Harist lejha ssummat, għax rajtha magħluba wisq, wiċċha mixruba, għajnejha fil-ħofra. "X'għandek, Gorg ma nafx kif qed narak? Ma jidhirlix li ħal-lejtek hekk is-sena l-oħra, jaqaw ma tiflaħx?"

Ma wiegħbet xejn. Imma rajt id-dmugħ jaqbeż f'għajnejha. "U Guzepp kif inhu?" staqsejtha. Ma kinetx kelma. Infagħġet tibki. "Guzepp, halliena miskin. Miet f'daqqa. U taf kif miet, sinjur?... taf kif miet?... Meta niftakar inhossni sa nigġennen. Miet fuq karrettun mgħobbi l-ġdur. X'ħin irsaqt lej biex nohodlu l-qatta minn idejħ, sfar, għalaq għajnejħ, waqa' fuqi bil-qatta b'kollox, waqa' minn fuq il-karrettun mgħobbi l-ġdur bħal dak in-nhar li sawwatni u jiena... jiena xtaqtlu s-saħta... X'ħin waqa' fuqi jena ftakart bis-saħta li tlabt għalih fis-saħna; fid-

daghwa li dgħajtlu bix-xewqa li jmut soptu u x-xjaten igorruh l-infern bil-karrettun b'kollox. U issa, sinjur, ma għandix sabar, Tgħid, sinjur, kliemi wasal, tgħid jiena nahti?"

Sabbartha mill-aħjar li stajt; rajt kemm hija kbira l-imhabba ta' mara li tħobb ir-raġel, f'ħajtu u wara mewtu. Fl-aħħar mill-aħħar, għidt bejni u bejn ruħi, "Gużepp kien isawwatha bħal bhima; nervuż kemm trid, imma kien isawwatha u meta kien jitlegħlu kien infexx fiha u fit-tfal. Raġel bħal dan x'kellha x'tambih Gorga? Mhux aħjar mingħajru?" Imma mur għidilha hekk. Għidtilha li dawk hmerijiet ta' rasha; sabbartha kif stajt u tlaqtha.

Ftit taż-żmien wara smajt haġa fuq Gorga li nikktitni wisq. Qaluli illi moħħha beda jagħja, waqgħet fid-debbulizzi, kif jgħid u fir-raħal tiegħi, u ma baqgħetx iżjed Gorga ta' dari, sabiħa u ferriċha. Uliedha daru biha, għabulha tabib, minn Malta, imma hija baqgħet dejjem mhewdna bis-saħta li kienet xtaqet lil żewġha. U qalu li darba waħda hi u għaddejja minn fejn iċ-ċimiterju li jiġi bejn ix-Xagħra u x-Xewkija fejn difnu 'l Gużepp tagħha, rat karrettun u raġel fuqu isuq baġħal iswed bħal dak li kellu żewġha meta kien iġorr it-tgħabi tal-ġdur u hxejjex oħra mit-Triq tal-Għajn. Ir-raġel li ratu jsuq, kellu wiċċu mdawwar naha oħra biex ma jħarix lejha, donnu nkurlat għaliha; imma għarfitu, qalet li kien żewġha Gużepp u hija marret tigri wara dak il-karrettun tgħajjat kemm għandha saħħa:

"Gużepp. aħfirli... aħfirli... jiena ma ridtx nixtiegħlek is-saħta... kienet kelma li qabżet minn xufftejja. Għaliex, Gużepp, inti taf illi int kont issawwatni ħafna u li jiena kont inħobbok u bqajt inħobbok... imma dak in-nhar waġġajtni wisq u jiena... jiena, ma flaħtx iżjed... u...

Qaluli li wara, ta' kuljum, ma taqta' qatt, Gorga baqgħet tmur titlob għal ruħu f'dak iċ-ċimiterju li jaħbat bejn ix-Xewkija u x-Xagħra u x'hin toħroġ tintasab fuq l-għatba taċ-ċimiterju tgħid ir-Rużarju u *r-rekwem eterni*, għal ruħu, għall-erwieħ kollha tal-purgatorju u għall-erwieħ abbandunati wkoll. Hadd ma sata' jneħħilha minn rasha li dak ir-raġel li hi qalet li kienet rat ma kienx Gużepp tagħha qed ipatti għal dñubietu f'din id-dinja talli hija xtaqitlu s-saħta. Kulma kienu jgħidulha wliedha

kien kollu ghalxejn. Baqghet tmur iċ-ċimiterju ta' kull fil-ghaxija bit-tama li xi darba kienet għad targa' tara lil dak ir-raġel isuq bagħal iswed jigbed il-krrettun nġhobbi l-gdur, dak ir-raġel li kien dawwar wiċċu n-naħa l-oħra biex ma jħarisx lejha għax kien inkurlat għaliha talli sehtitu... Le, le, dak ir-raġel ma sata' kien hadd hlief żewġha Guzepp qed ibati mħabba fiha. Lil uliedha li kienu jitolbulha bl-akbar herqa biex ma tgharraqx saħħitha iżjed, dejjem kienet twegibhom li kienet bi ħsiebha tibqa' tmur tghid r-rużarju iċ-ċimiterju sa ma kienet tkun żgura li Alla lil Guzepp tagħha hafirlu dnuvietu u neħhielu s-saħta li xtaqitlu...

Miskina Gorga! Kemm kellha tara ma' wiċċha. Rat hafna bit-tfal sa ma rabbiethom; rat hafna b'zewġha meta kien għadu ħaj u rat hafna bih meta miet. Uliedha, mitlufin warajha, jixtieuqu jagħtu ġidhom u jfejquha minn din il-fissazzjoni. Bil-ħaqq, insejt nġhidilkom li wieħed mit-tfal tagħha, Frenċ, wara li miet missieru, daħal ajk mal-kabuċċini. Kien l-aktar wieħed ċajtjer fost hutu u tghidx kemm konna ħbieb jiena u hu. Il-bieraħ ċemplitlu l-kunvent. Staqsejtu għal ommu. B'lehen innikket qalli li baqghet sejra għall-agħar; li mindu miet missieru ma hadetx ruħ u għadha thewden fuqu, hadd ma jista' jfehmiha li dak ir-raġel li rat isuq bagħal iswed bejn iċ-ċimiterju tax-Xewkija u x-Xagħra ma kienx żewġha. Qalli wkoll li ġimgha ilu nies li kienu għad-dejġin minn fejn iċ-ċimiterju rawha mixhuta fl-art wiċċha 'l isfel mat-trab. Kien taha ħass ħażin. Qalu lill-pulizija tar-raħal. Dan qabadha u bagħatba l-isptar. Issa qieghda hemm dejjem mhewdna fuq is-saħta li xtaqet lil Guzeppi tagħha. Fteħint miegħu li malli nkun nista', u hija tkun fi stat li titkellem man-nies, jiena u hu mmorru narawha l-Isptar flimkien. Min jaf, forsi jirnexxili nfehemha li Alla ma jibux għal dak li jgħidu n-nies meta jkunu mdejġin... li Alla, għalhekk, ma ħax għas-saħta li hija xtaqet lil Guzepp tagħha u lanqas għall-kliem li Guzepp tagħha kien jgħid meta jitlagħu u jitlef il-boxxla.

LIL MADLIENA

Ta' G. MICALLEF GRIMAUD

Kemm kienu,
 Madliena,
 li ġew biex jissakru,
 l-gbatxana għas-sbuhija ta' ġismek żagħżuġh?
 Kemm ikenu,
 Madliena,
 li hargu sikrana,
 jirtogħdu
 bis-sahna ta' deni m'nn imħabba bla ruħ?

Min jaf? Biss —

Tgħidilna,
 Madliena,
 L-Istorja tal-hajja
 tal-Bniedem u Alla li kienu sallbuħ,
 li fuqu
 fost kollha
 hlejt l-ishah u l-eqqel
 imħabba :
 li lilu tajt kollha l-imħabba tar-ruħ.

QABEL IL-LEJL (*)

Ta' JOSEPH M. CIAPPARA

Minn fuq is-swar, nitnikker fil-ghaxija,
 ilmaht ix-xemx tifharrab mis-smewwiet,
 u rajtha niezla xxerred l-aħħar dija,
 u ssib mistrieħ fix-xefaq tal-gholjiet.

Ilmaht żagħżuġh u tfajla fil-mogħdija
 li tibqa' tilwi qalb l-irdumijiet ;
 u smajt il-klieb tal-ghassa għalenija
 itennu n-nebħa twila ta' l-imwiet.

Il-friefet hargu tal-lejl li kien ġej ;
 fis-skiet indifnet il-qalb tal-holqien,
 u d-dalma honqot u sakkret l-imħuħ :

u tuissel fija biża' kbir, Mulej,
 li 'l-bniedem hati ma taghtix qawmien
 minn dik ir-raqda li tmarrad ir-ruħ.

(*) Fuq is-swar ta' Howard Gardens, ir-Rabat, int u thares lejn l-Imtarfa.

AQTA' JIESEK LI TARANI...

Radjoxena ta' A. CREMONA

EDDIE
 TESSIE
 CUZA
 EMILY
 VIRA
 DORIS
 CHAUFFEUR
 ALFJO, il-Baronin
 KONDUttUR

NARRATUR :—

Fil-Gnien ta' Hastings il-Belt Valletta. Wara nofs in-nhar. Meju ta' l-1954. EDDIE u TESSIE bil-qiegħda fuq bank taht sigra f'rokna tal-gnien.

EDDIE : (b'lehen qawwi u mgħaddab) Ma rridx nisma'. Għidtlek li mhux pjaċir tiegħi li tmur.....

TESSIE : Imma inti jidhirlek li għandi nonqos? Hbiebi l-studentessi sejrni ukoll..... sejra magħhoġm..... Vira, Marċella, Ċeċilja..... kollha bniet bħali..... Wegħednieha li sejrni... l-għarus tagħha student magħna..... il-papà u l-mamà tagħha xtaqu li shabha kollha jkunu hemm..... daqsxejn ta' party familjari..... li kieku konna għarajjes kienu jistiednu liliek ukoll.....

EDDIE : Għidtlek ma rridx naf u ma rridx nisma'.....

TESSIE : Imma ismagħni ftit..... Li kieku kont mistieden int u jien le, jidhirlek li ma nħallikx tmur?..... Ingagħlek tonqos?..... Kemm kont tgħid li jiena naħseb baxx..... li jiena ma nafx x'inhi etiketta..... li bhala studentessa f'Università jwissni naħseb ftit aħjar.....

EDDIE:— Tiginix b'dawn il-paraguni ta' mhuh fiergħa ... Jien il-lum għandi l-jedd nindahallek u nqis il-passi tiegħek ... Ma jimpurtanix kif taħsbu intom ta' l-Università ... Naf li mindu dħalt hemm ġew u qed tagħmilha ma' xi erba' studenti subien, int u shabek jidhrilkom li għandkom tagħtu l-ġenb lil kull ġuvni iehor ... ukoll jekk dan ... Tessie isma' x'qed ingħidlek, jekk bi hsiebek, meta trid tagħmel xi kapriċċ bħal dan, toqgħod iġġibli dawn l-argumenti, biex ma ngħidlekx pretesti, tista' mil-lum ma tghoddnix iżjed għal miegħek ... int li dari mingħajri ma kontx tagħmel pass fil-hinijiet liberi tiegħek.....

TESSIE: Imma din ċirkustanza barranija, għandek tkun daqsxejn wahda raġunevoli

EDDIE: Fejn hemm rabta bħal ma hi tagħna t-tnejn ma hemmx raġuni. Ghidtek li ma tmurx u m'għandekx tmur.....

TESSIE: Jiena wegħedt li mmur u ma rridx nonqos minn kelmti.....

EDDIE: Il-kelma tiegħek ma tghodd xejn, fejn jiena ma għandix pjaċir li inti tmur. La targax tghidli li int ftehimt u tajt il-kelma. Mingħajrek il-party isir ... il-kumpannija tiegħek mbi sa żżid u lanqas tnaqqas mill-allegrija u l-ferh tal-mistednin.....

TESSIE: U mbagħad x'jgħidu? — Tridni ngħidilhom li inti ma hallejtnix ... Toħroġ ta' għajjur ... minn dawk l-għajjurin ta' barra mill-moda, u jien ta' belha li noqgħod għal dawn l-ordnijiet ta' tfal... Isa Eddie ... Kun daqsxejn wahda raġunevoli... tballnix nagħmel dan it-tort ... Shabi ibda biex jidhku bija.....

EDDIE: Għajjurin ta' barra mill-moda ... ordnijiet ta' tfal Ara x'qed ingħidlek, Tess... iekk inti sirt hekk għarfa u moħħok sar hekk għoli fuq l-idejiet baxxi ta' dari ... irrid ingħid ta' xebbiet li jafu jgħożžu ġuvni, u ma jagħmlu xejn li jista' jweġġgħlu qalbu ... jekk inti, mindu qed taqra ċerti kotba ... rumanzi, irrid ingħid, u shabek ta' l-Università, milli jidber, qegħdin jagħtuk dawn il-lezzjonijiet ta' *emancipazzjoni femmenili*, kif darba hbutt issemmili. lil Eddie m'għandekx xi tridu ... sib xi wieħed minn dawk il-boloh ta' studenti li fethulek moħħok.....

TESSIE: Kemm hadtha bi kbira għalxejn ... anqas li ma drajtnix, anqas li ma wrejtekx kemm jiena tassew ngħoż-

zok u li jiena m'iniex hekk belha li m'ghandekx tafdana: f'daqxsejn ta' *Party*, meta fl-abharnett din l-istedina ta' *Party* hija haga konvenzjonali ... ta' etiketta; imissek taf biżżejjed x'jien ... sal-lum imissek drajtni biżżejjed ... u m'iniex sa niproffitta ruhi b'okkazjoni hekk komuni biex niskartak.....

EDDIE: Drajtek, drajtek, u naf x'int kapaçi tagħmel imqar f'okkazjonijiet hekk konvenzjonali ... ta' etiketta ... komuni ... sejhilhom li trid ... imbagħad erhilek tagħmel kaprićiek...

TESSIE: Jien kaprićeija? ... Ghidli meta ngastek ...

EDDIE: X'lu li konna flimkien fil-ballu ta' l-istudenti u hallejtni f'rokna tas-sala wahdi, qisni l-kanjolin tiegħek... Malli lmaht lil dak iż-żagħżuġh jtkellem ma' żewġ xebbiet shabek ... donnok ilmaht xi ġawhra ... "Dal-waqt ġejja, Eddie" għidli minn taht il-lsien, u tlaqtni biex murt tpaćpać mieghu u ma' dawk il-helwin ta' shabek ... u bqajt magħhom, qisni ma kont qatt miegħek. Shabek stess iharsu lejja u jegħemżu lil xulxin. Għajnejk ma qlajthomx minn għajnejh ... Ma stennejtux jgħidlek darbtejn biex tmur tiżfen mieghu ... U lili hallejtni nistenniik ... Ftakar Tess... Dan m'ilux is-snin ... xahar ilu. Imbagħad tosta, tosta, l-ghada ġejt ftittixni l-Uffizzju ... u għalkemm ma hadtx tiegħek minn fuq għax jiena tlaqt mis-sala. Kont darba ibleh li hfirtlek. Imma ma targa' tkun.....

TESSIE: X'ridtni nagħmel? Dak targa' kuġin tiegħi ... kien għadu kif ġie minn barra.....

EDDIE: Kuġin u mhux kuġin, ma jimpurtanix. Il-kuġini, għalija, l-iktar nies perikulużi.....

TESSIE: Imma x'ridtni nagħmel?

EDDIE: Dmirek taf biżżejjed x'inhu. Meta tkun ma' guvni, hu x'inhu, namrat, għarus, habib, m'ghandekx tagħtih il-ġenb u tmur tingħaqad ma' kumpannija oħra kuġini, hbieb, huma x'inhuma..... u mbagħad taććetta stedina ta' żifna u thalli l-kumpann tiegħek f'rokna wahdu bħalma hallejt lili..... u lanqas biss ma titlobni biex tiżfen ma' haddiehor. Minn dik il-lejla, Tess, jien hadt idea hażina tiegħek..... hadtek li inti kaprićeiza u li inti ma tghoddx għal miegħi.

TESSIE: U le, Eddie, x'inti tghid..... x'inti toħlom?

EDDIE : Ma nohlom xejn. Naqtgħuha. Inti trid tmur il-party.
Mur. Inti minni ma tridx tisma'. Trid tagħmel kapriċċik.
Imma kun af li jekk inti tagħmel ta' rasek, lili tfitixnix
iżjed. Aqta' jiesek li tarani.....

TESSIE : Imma dan iż-żejjed. Ma nistax nagħmel pass bik.
Inti mela trid tjassarni ma' issa..... Ee, le, dan ma noq-
għodx għalih. (*tinfeex tibki*)

EDDIE : Mur mela, u aghmel ta' rasek. (*b'lehen sod u għoli*)
Jekk għada fis-sitta ta' wara nofs in-nhar ma narakx hawn-
hekk, aqta' jiesek li tarani iżjed b'għajnejk!

TESSIE : (*tolfoq*) Iva, jien immur; għax m'iniex irsira
tiegħek.

EDDIE : Sabha..... Mur, itlaq, mur..... u aghmel ta' rasek..

TESSIE : (*jinstama l-biki ta' Tessie*).

NARRATUR :—

TESSIE wara li telqet lil EDDIE fu-Ġnien ta' Hastings,
qabdet l-ewwel triq li tiegħu għall-Bieb ta' Putirjal, tixxotta
d-dmugh b'maktur żgħir li harġet mill-borża. Kif sejra tilwi l-
kantuniera ta' quddiem it-Teatru Rjal, jilmħuha shabha wegfin
fil-kantuniera tat-triq li tagħti għal fuq il-Barrakka.

GUZA, SOFIE, VIRA jithaddtu bejniethom, filwaqt li
jilmħu lil TESSIE.

VIRA : (*tarfa' rasha*) Gejja Tessie. Habat tajjeb, infakkruha
għal għada.

GUZA : Iva, Vir, isa qabel ma tilwi l-kantuniera u tibqa' sejra.
SOFIE. Imxi nilhquha.

(PAWSA)

VIRA : Tessie! Tessie!

GUZA : Fejn sejra?

TESSIE : Sejra d-dar.

GUZA : Oqgħod f'it magħna. X'għaġla għandek? Għadu tant
il-hin.

TESSIE : Ma noqgħodx, Guza għax, biex ingħidlek, għandha
tigi z-zija Terež, għax jumejn oħra sejra mat-tfal il-Kanada
fejn żewġha. Għat-tmienja kellha tkun id-dar.

SOFIE : Jahasra kont tigi magħna t-Talkies. Nilhqu tas-sebġha
l-Coliseum. Hemm film gdid..... mistagħġbin kemm hu
sabiħ.

TESSIE : Kont niġi..... grazzi hafna, Sofie..... Jien niġhaq narakom darb'ohra.....

VIRA : Żgur li tarana..... Inti għada ġejja l-party ta' Marie Rose, hux tassew?

TESSIE : Iva niġi..... Nahseb li niġi, jekk ma jinqala' xejn...

GUZA : Kif?..... Ma tiġix?.....

SOFIE : Qis li ma tonqosx, Tess..... Ahna tal-kors tagħna kollha ġejjin..... Subien u bniet.....

VIRA : X'għandek, Tess?..... Jaqaw daqsxejn wahda skun-ċertata?..... Għandek għajnejk homor.....

TESSIE : Le, le, xejn..... haġa żgħira.....

SOFIE : Haġa żgħira?.....

GUZA : Tessie mhux f'sessiha.....

VIRA : Jaqaw kellek xi tgħid ma' Eddie?.....

TESSIE : Le..... haġa żgħira.

VIRA : U għal haġa żgħira tagħmel dak il-wieċ?.....Inti dejjem dabkana!

TESSIE : Biex ingħidlek, Vir, kellna daqsxejn ta' ġlieda jiena u Eddie..... inti taf kif inhu Eddie..... xejn m'hu bhall-ġuvintur l-ohra..... bħal **shabna** ta' l-Università..... Jidhirlu li ma għandi mmur imkien jekk mhux miegħu..... u fettillu f'rasu li ma jhallinix niġi għal dan il-party.

VIRA : Isma' Tess, jekk inti lil Eddie toqgħodlu għal kull ma jrid hu, tista' tgħid li l-libertà spiċċat għalik, u li għada jew pitgħada għad tindem li ntrabatt miegħu..... Isma' minni, Tess, thallihx jikkmandak. Iddarrihx tiegħi l-permess minn għandu għal kull pass li tagħmel, l-iktar meta jkollok tmur ma' hbiebek għal xi party, żfin u x'naf jien.

GUZA : Sewwa qiegħda tgħidlek Vira, Tess..... thallihx jikkmandak.

SOFIE : U dan għarus, ahseb u ara meta jkun żewġek.

TESSIE : Le, mhux għarus, Sof... s'issa għadna namrati..... ilna nitkellmu xi sitt xhur. Il-papà u l-mamà għadhom ma jafu xejn.

SOFIE : Iktar u iktar, mela, m'għandekx thallih jitle' fuq rasek.....

GUZA : Li kont jien, ili li tajtu l-qoffa.

TESSIE : Għax biex ingħidilkom, fost il-ġuvintur li kont inkellem, miegħi li s'issa hadt grazzja.

VIRA : L-ahjar haġa, mela, fittex li taħrabu u aqta' minn miegħi mill-ewwel, għax għada jew pitgħada għad tindem.

Inti, taf, Tess, kemm gúvintur kont inkellew, u kemm kont nisserdqilhom. Meta habtu jikkmandawni, tlaqthom; il-lum mhux hliet jigrú warajja biex jerggħu jaqbdú miegħi; imma la naf x'inhuma tajthom il-ġenb għal dejjem, u wrejthom li l-ebda raġel m'hu ser jitla' fuq rasi. Ix-xebbiet tal-lum m'humieq dawk il-mogħoż ta' dari.

GUZA: La toqghod taħsibha xejn, Tess, u eġġa *l-party*; meta jara li inti ma tajtx kas tiegħu, ma jergax ikellmek u jim-pedik minn *parties*, kunerti, żfin, u x'naf jien, tibżax.

SOFIE: Eġġa, Tess, eġġa. La titlifx okkażjoni bħal din. Ikun hemm Joe Sant, dak iċ-ċajtner li fil-ballu tal-Karnival kien tant għalna nidhku. Charlie Frendo, li għamel il-bussolotti u t-telepatija.

GUZA: Eġġa, eġġa..... hallik minn Eddie. La tihux għalih. Aktar ma tikkuntentah, aghar. Dawn ma tridx iddarrihom jikkmandawk.

VIRA: Inti, imbagħad, kemm hadtha bis-serjetà..... mhux soltu tiegħek..... daqskemm kont tohodhom biċ-ċajt lil dawk li kont tkellem dari malli tarahom qed iġhiru meta xi student f'xi *tea-party*, jew f'ballu, kien iġġi jicċajta miegħek, jew joqghod jithaddet miegħek f'rokna, jimpenjak għal xi żifna...

TESSIE: Tassew, għandek raġun... imma dan Eddie donnu għamilli xi magħmul.

SOFIE: Għandek tgħid li hallejtu jitla' fuq rasek.

GUZA: Ara, Tess, aghlaq għajnejk u aghmel fattik. Jagħmel il-geddum għal xi jumejn u jgħaddilu.

TESSIE: Fejn tafu kemm għandu rasu iebes. Ma stajt nipper-swadieh b'xejn. Meta ra li jien ma ċedejtlux, heddidni li jekk immur il-*party*, jitlaqni għal kollox.

GUZA: (*tidhak*) Ha, ha..... u inti bżajt li titilfu. Jaħasra għalik. Messek għidtlu fl-aħħar minn ta' l-aħħar, il-gúvintur, il-lum il-gurnata, roħsu u xbajna narawhom iduru ma saqajna. Bħal Eddie, hawn mija..... hekk messek għidtlu..... tara kemm kien ibaxxi l-għalla dak id-daqsxejn ta' serduk li għandek.....

TESSIE: Jien ma għidtlu xejn hliet li jien m'iniex irsira tiegħu, u *l-party* immur.....

VIRA: Brava.

SOFIE: Brava.

GUZA: Ara li tiġi.

VIRA: Qis li inti tiġi. Nistennewk, Tess.

GUŻ : Ahna sejrin, Tess..... ghax sar il-hin. Sa nitilqu la ma tridx tiġi maghna t-Talkies.

TESSIE : Mhux ghax ma xtaqtx niġi, imma, bhālma għidtilkom, għaliġa sar il-hin ukoll..... diġà qgħadt nithaddet magħkom iżjed milli messni..... iz-zija, dal-hin, nisthajjilha diġà qiegħda d-dar; ma rridx li titlaq u ma narahiex.

SOFIE : Sahħa, mela, Tess.....

VIRA : Sahħa..... għada narawk.....

TESSIE : Sahħa.....

NARRATUR:—

L-ghada. Fil-5 ta' wara nofs in-nhar. Il-Pjazza ta' Kastilja. It-Terminus tal-Buses ta' Hal Lija.

TESSIE : *(Li għadha kif waslet u tersaq lejn karozza tal-linja ta' Hal Lija. Lill-konduttur).* Iddun ma titlaq il-karozza ta' Hal Lija?

KONDUTTUR : Nofs siegħa. L-ohra għadha kif telqet.

TESSIE : Kont daqsxejn waħda mgħagġla.

(Jinstema' d-daqq ta' horn ta' car. Hoss ta' car jiegaf)

ALFJO : *(Jiftah il-bieba ta' quddiem tal-car u jistaqsi lil TESSIE)* Għalfejn int Tess?.....

TESSIE : Ara s-Sur Alfjo! Nistenna titlaq il-karozza ta' Hal Lija. Għadha kif telqet l-ohra. Ikolli nistenna nofs siegħa oħra.

ALFJO : Jekk int mgħagġla nwasslek jien.....

TESSIE : Mgħagġla u m'inhix..... Ghax biex ingħidlek għadu kieku l-hin..... X'hin għandek Barunċin?

ALFJO : Il-hamsa u hames minuti.

TESSIE : Xtaqt inkun qabel il-hin. Mistiedna f'*party* ta' waħda habiba tiegħi..... tistudja miegħi..... għadha kif tgħarrset ma' student iehor, Joe De Brincat..... forsi, tafu..... *Party* ta' għerusija..... imma ma nafx noqgħodx wisq għandhom... Lanqas naf x'nibda nagħmel.....

ALFJO : Inti irkeb..... imbagħad la tasal.....

TESSIE : Int għalfejn int, Barunċin?

ALFJO : Jien għal San Pawl il-Baħar..... għall-Villa...immur inqatta' siegħa fil-ġnien.....

TESSIE : Tajjeb..... jekk għandek pjaċir u ma niskomodax nista' niġi.

ALFJO : Bil-pjaċir kollu..... oqgħod ma' ġenbi..... Jimperta?

TESSIE : Jekk ma ndejqekx.

ALFJO : Xejn affattu.

(*Hoss ta' caqliq ta' makna u miri ta' karozza. Daqq ta' horn*).

ALFJO : Ili żmien ma narak, 'Tess..... fejn hi rasek dil-habta? L-ahhar li rajtek fil-ballu tal-Borza.....

TESSIE : Ma tantx qieghda nohroġ, Barun..... Irrid inghid nidher bhal dari ġewwa l-Belt hlief fil-ghodu biex immur l-Università..... Ma' shabi ftit ghadni nohroġ.....

ALFJO : Deherli li rajtek ma' ġuvni..... xi ġimgha ilu..... sejra lejn il-Barrakka..... jiena u diehel bil-karozza ghal fuq Kastilja..... Rajt sewwa?

TESSIE : Iva..... ma' Eddie.....

ALFJO : Eddie..... Nafu mpjegat il-Bank.....

TESSIE : M'ilix nafu wisq..... hbieb.....

ALFJO : Jidher habib tal-qalb, Tess.....

TESSIE : Ma nafx..... Naqbel u ma naqbilx..... ċerti ġuvintur, għalkemm jidhru dhulin, u kollha hlewwa..... fl-ahhar jispiċċaw biex idejquk..... malli jindunaw li hemm daqsxejn ta' l-affezzjoni malajr jisserdku..... pass li hu pass ma jhal-lukx tagħmlu minghajr il-kumpannija tagħhom..... jagħmluk irsira tagħhom..... X'sekkatura!.....

ALFJO : M'hux kollha xorta wahda. Inti, milli jidher, ma jid-dispjaċikx.....

TESSIE : Oh, kieku taf..... Sur Baruni.....

ALFJO : Sejjahli Alfjo..... Tess..... Jew lanqas trid li l-hbieb l-antiki ssejthom b'isimhom?

TESSIE : Tassew sekkanti.....

ALFJO : U allura rimedju wiehed hemm..... aghmel daqsxejn ta' sforz mieghek immifsek u tib il-*bona servita*.

TESSIE : Il-lum riedni niltaqa' miegħu..... ninsab fuq ix-xwiek..... ma rridx kieku nonqos..... wegħedt lil Marie Rose li għandi-niġiha għal dau il-*party* tal-għerusija tagħha..... Emminni nhossni bejn in-nar u l-ilma..... ahjar id-destin ma laqqagħni xejn ma' dan il-bniedem.....

ALFJO : Tess..... issa' minni... Naf min għadda minn dan il-baħar, kien sa jegħreq bhalek..... jien salvajtu..... jekk hu ta' karattru kif pinġejthuli, l-ahjar iddarrih xort'ohra..... hafna minn shabek jistgħu jgħallmuk kif għandek iġġib ruhek..... imma insomma..... Issa hallina minn dan għax dalwaqt naslu..... Fejn tridni nwasslek?

TESSIE : Jiena kieku ridt ninzel fejn il-knisja..... imbaghad ma jkunx fadalli wisq biex nasal id-dar ta' Marie Rose..... ma xtaqtx niskomodak iktar..... X'wahda din!..... X'hin hu jekk joghgbok?..... L-arlogg tiegħi ilu wieqaf mindu hriġt mid-dar.....

ALFJO : Il-hamsa u kwart.

TESSIE :— Il-hamsa u kwart... X'naqbad naghmel?... Ghandhom innejn iżommuni bid-diskors u ma jhallunx nohroġ kif gieb u lahaq.....

ALFJO : Kif?..... Mela inti m'inéix sa tibqa' għall-party?

TESSIE : Kieku xtaqt nibqa'..... imma nibza' li jsir hafna hin. Jien kieku ma ndunx, kemm nghidilhom li ġejt biex ma nonqosx..... ġejt biex nifirfilhom..... imma jiddis-pjaċini li ma nistax għax..... għax..... Ghidli int..... Xi tgħid li nghidilhom, Sur Baruni?.....

ALFJO : Sejjabli Alfjo, nerga' nghidlek..... u hallik mill-kumplimenti.....

TESSIE : Nghidilhom li hallejt il-mamà fis-sodda, bid-deni..... li ma nistax noqghod.....

ALFJO : Fhinteke..... Inzel u nistenniek..... Niehdok miegħi l-Villa, tara l-ġnien, il-fjuri..... fjuri ta' Mejju..... xi haġa li għandek titgħaxxaq..... is-siġar tal-frott..... l-annimali li għandi..... għandek tiegħu gost..... imbaghad inwasslek id-dar. Ma ndumux aktar minn tliet kwarti b'kollox.

TESSIE : Le..... le..... grazzi hafna, Barun..... grazzi Alfjo..... grazzi. Hallini ninzel..... sar hafna hin..... ma għandix żmien.....

ALFJO : Kemm inti mgħaġġla?

TESSIE : Iva..... jekk joghgbok iftaħli l-bieba..... Nerga' narak darb'ohra.....

ALFJO : Meta?

TESSIE : Ghada..... pitghada..... Imma issa mgħaġġla. Ikkompatini.

ALFJO : Ghada mela narak..... Forsi ma tkunx hekk mgħaġġla..... Jien inkun fejn rajtek il-lum..... fuq Kastilja..... niehdok tara l-Villa..... għal xi l-erbġha.

TESSIE : Sahħa, u grazzi, Alfjo..... Jekk ma jingala' xejn terġa tarani. (*Hoss ta' tisbita ta' bieba ta' motor-car*)
Grazzi.

ALFJO : Narak..... nistenniek. Sahħa Tess.....

TESSIE : Sahħa.....

(*Hoss ta' makna, ta' tkaxkera, u mixi ta' taxi. Daqq ta' horn. Wara ftit l-arloġġ tal-knisja jdoqq il-hamsa u nofs*).

TESSIE: Il-hamsa u nofs. Ih! Kemm sar hin!

NARRATUR:—

DORIS, *habiba ta' Tessie, ghaddejja mit-triq u tilmah lil*

TESSIE:—

DORIS: Ara Tessie..... X'mimnek Tess? Hawn x'giebek?.....

TESSIE: Kont sejra ghand wahda habiba tieghi..... tistudja mieghi l-Universita'..... it-tifla tas-Sur Adolf, neguzjant blihanut tal hwejjeg, il-Belt..... Nahseb li tafha.....

DORIS: Iva..... nafhom..... Dik jidhirli tgharrset lil wiehed tabib.....

TESSIE: Jongsu sena ghal tabib.

DORIS: U int, Tess, qieghda l-Universita'? — L-abhar li rajtek kont ghidtili li sa tibda xi kors.....

TESSIE: Iva, ta' spizjara.

DORIS: Nifrahlek..... Kif jghaddi z-zmien..... Tiftakar Tess..... meta hames snir ilu konna l-Iskola tas-Sorijiet ta' St. Joseph flimkien?.....

TESSIE: Xi zmien kien dak..... Kemm kien isbah dak iz-zmien. Doris..... Issa.....

DORIS: Issa..... nisthajlek mgħobbija bl-istudji hux tassew?

TESSIE: Kieku l-istudji ma jimpurtax.....

DORIS: X'inhu allura li qed idejkek..... M'intix ghal qalbek forsi?.....

TESSIE: Fejn naf..... fid-dinja, Doris, iktar ma tikber, iktar jikber il-hsieb. Xi trid taghmel..... kulhadd ihoss tieghu..... Jiddispjaćini, Doris, ikolli nħallik..... Xi darba nigi narak, imma l-lum imghagġla.....

DORIS: Forsi sarlek il-hin għall-party, hux tassew?

TESSIE: Le, le..... issa tard..... għamilt il-hsieb li nerga' lura..... Qed nara..... Qed nara *motor car* ġej 'l hawn..... nara nħallikx..... Forsi jrikkibni..... (*Hoss ta' horn u ta' car mixi. Jicqaf*).

TESSIE: (*Lix-Chauffeur*) Skużi..... mikri?

CHAUFFEUR: Le, sinjurina.

TESSIE: Jekk jogħġbok wassalni l-Belt. Malajr, jekk jogħġbok, għax daqsxejn wahda mgħagġla. (*Lil Doris*) Sa nħallik, Doris. Saħħa..... Jiddispjaćini li kelli nitilqek hekk malajr.

DORIS : Sahha Tess. Halli min jarak.

(Tisbita ta' breba ta' car tinghalaq. Hoss ta' makna u tkarrir ta' roti ta' car miexi. Daqq ta' horn 'l hawn u 'l hinn).

CHAUFFEUR : Fejn tridni nwasslek sewwa, sinjurina?

TESSIE : Ibqa' sejjer il-Belt. Iġbed għal fuq Kastilja..... 'il ġewwa mill-Vernon..... imbagħad ngħidlek jien fejn tieqaf... Kemm jista' jkun haġġef għax sarli l-hin.

CHAUFFEUR : Nahseb li sa kwarta ohra naslu, sinjurina.

TESSIE : Ftit ilu l-arloġġ tal-knisja tar-raħal daqq il-hamsa u nofs.

CHAUFFEUR : Dal-hin is-sitta neqsin kwart sa jdoqqu.

TESSIE : Għaddi mill-iqsar triq.....

CHAUFFEUR : Kemm jista' jkun hekk sa nagħmel..... imma l-lum hemm traffiku kbir ta' inġenji deħlin il-belt... granet ta' hekk. Dal-hin diġà dħalt tliet darbiet bin-nies il-belt. Kelli kirja ohra mir-raħal għall-belt..... imma ġejt għal-xejn; wasalt tard u l-familja laħqet telqet ma' karozza privata ta' hbieb tagħhom..... ma setghux jistennew..... kienu mistednin il-Każin Malti.

(Hoss ta' car tieqaf f'daqqa)

TESSIE : X'gara? Għaliex waqft?

CHAUFFEUR : Għaddejja merħla mogħoż.

(Pawsa)

TESSIE : X'hin hu, jekk jogħġbok?

CHAUFFEUR : Is-sitta neqsin għaxar minuti, sinjurina.

TESSIE : Ih! Kemm sar hin!

CHAUFFEUR : Dalwaqt naslu, sinjurina.

TESSIE : Agħti full speed, jekk jogħġbok.

(Hoss ta' makna u ċaqliq ta' car. Daqq ta' horn 'l hawn u 'l hinn).

CHAUFFEUR : Nahseb li jkollna ngħawġu t-triq iżjed 'il quddiem.

TESSIE : Għaliex?

CHAUFFEUR : Jidhirli li l-lejla kellha tidhol ir-Regina l-Belt.

TESSIE : X'hin?

CHAUFFEUR : Ma nafx ingħidlek sewwa..... Imma aktarx għat-tard.

TESSIE : Filgħaxija forsi?

CHAUFFEUR : Nahseb.....

TESSIE : Mela ahjar tfittex issuq, halli nfittxu naslu, jekk jogħġbok.

CHAUFFEUR: Hames minuti oħra nkunu fuq Kastilja. Ma tarax kif f'erba' minuti wasalna t-telgħa ta' Ċimiterju ta' Braxia..... (*pawsa*) Ehi..... ehi.....

TESSIE: X'għara?

CHAUFFEUR: Il-Pulizija għamilli sinjal biex inwaqqaf. (*Hoss ta' car ieqaf f'daqqa*). Ikollna ndawru għan-niżla tal-Monument ta' Spencer, imbagħad nibqgħu sejrin għall-Belt minn Portu Novu.

TESSIE: Dan għaliex?

CHAUFFEUR: Għax għandha tidhol ir-Regina l-Belt..... milli jidher għall-Każin Malti jew għall-Palazz..... il-Bieb tal-Bombi magħluq bis-suldati.

TESSIE: Ih! Kemm sa niddawru..... Dir-Regina..... x'biċċa xkiel il-lejla..... Mexxi kemm tiflah jekk jogħġbok..... forsi naslu sa ftit minuti oħra.

(*Mixi qawwi u daqq ta' horn spiss. Pawsa. Hoss ta' car jieqaf f'daqqa*).

TESSIE: Għax waqaft?

CHAUFFEUR: Ara x'għandi quddiemi sinjurina..... il-karozzi tal-linja kollha weqfin..... bilkemm għandi minn fejn ngħaddi. (*Daqq qawwi ta' horn, imbagħad mixi qawwi ta' car*). Fl-aħbar irnexxieli naqla' l-barra.....

TESSIE: Għaġġel qabel ma jilhqu l-karozzi ta' warajna, u jzommuna.....

CHAUFFEUR: Xejn la tibza'; dawk ma jilhquniex..... Ara kif għoddna wasalna t-Telgħa tal-Kruċifiss..... it-telgħa tat-triq il-ġdida..... żewġ minuti oħra nkunu fil-pjazza ta' fuq Kastilja.....

TESSIE: X'hin hu?

CHAUFFEUR: Is-sitta u tliet minuti.....

TESSIE: Ibqa' sejjer 'il ġewwa mill-Vernon, jekk jogħġbok.

CHAUFFEUR: Fejn trid tieqaf sewwa, sinjurina?

TESSIE: Quddiem il-bieb tal-Ġnien ta' Hastings.

(*Daqq ta' horn. Hsejjes ta' mixi ta' karozzi. Ghajjat: "Zejtun, Mosta, Mellieħa..... Min hu għar-Raħal il-Ġdid?..... għal Birzebbuga..... taż-Żejtun sejra"..... Pawsa. Hoss ta' car jieqaf*).

TESSIE: Iftaħli l-bieba, jekk jogħġbok..... ma nistax niftaħ...

CHAUFFEUR: Hawn, sinjurina.

TESSIE: X'għandek tieħu?

CHAUFFEUR : Tmien xelini, sinjurina..... flok nofs lira.....
it-triq twila, u kif taf int..... mexxejlek kemm stajt.....

TESSIE : Ha, nofs lira karta ghandi.....

CHAUFFEUR : Insarraflielek. (*Pausa*) Sinjurina..... sinju-
rina..... Ara baqgħet sejra..... daħlet tiġri fil-ġnien.....
sinjurina..... hawn il-bqija..... Lanqas tatni żmien insar-
rfilha..... 'Tassew imġaġġla biex lanqas setnniet il-bqija...
sinjurina..... Baqgħet sejra..... (*Hoss ta' bieba ta' car
tingħalaq u ta' car jitleq*).

TESSIE : Eddie..... Eddie! Jien hawn, Eddie. Ġejt..... Sten-
nejtni, hux tassew?..... Le, le, ma mortx... mingħajrek...
le, le..... ma jkun qatt Ed..... ma jkun qatt il jien immur
imkien..... Bżajt li ma nsibekx.....

EDDIE : Ġejt..... ma mortx.....?

TESSIE : U int stennejtni hux tassew?..... Int taf li minħabba
fik ma mmurx..... Bżajt li ma nsibekx..... ma nilhqeckx.....
ma narakx iżjed..... thallini għal dejjem..... anqas irrid
naħseb (*tinfeva tibki*). Inti tħobbni hux tassew?.....

EDDIE : Iva..... iva..... issa naf x'inhi mħabba ta' mara!

PAGLIACCIO

Il-qoxra taż-żonqor
taħbi l-irtuba tat-trab
u l-hmura tal-hawha
lid-dudu li fiha jinsab...

'Timxi fit-triq u tidhak
u jaħsbu li tħossok bħal alla—
bil-mażżra tad-dwejjaq marbuta ma' għonqok,
kull holm ta' hajtek falla.

W. P. G.

GUSTIZZJA

Mal-lejl il-maġistrat mal-mara ġġieled.
Fil-ghodu mar għall-Qorti bil-geddum.
U msejtna l-imħarrkin li ġew quddiemu.
Għax haħs u multi fajjar dak il-jum.

V. C.

KRONAKA TAL-GĦAQDA

Dun Karm Mogħti Gratifikazzjoni Mill-Gvern

GHANDNA l-pjaċir inhabbru illi l-Gvern għoġbu jagħti gratifikazzjoni, barra s-somma ta' Pensjoni, lil DUN KARM għall-merti letterarji tiegħu li swew ta' ġid kbir għall-progress tal-Lsien Malti.

Ma' Dun Karm, il-“Għaqda” għandha biex tifrax ukoll, il-għaliex nistgħu nġhidu li l-hidma tiegħu fil-kamp letterarju Malti dehret mat-twelid tal-“Għaqda”, u l-ġieh kollu li bih iżzejjer ismu jirrifletti wkoll fuq isem il-“Għaqda” li b'saħ-hitha Dun Karm kellu l-opportunità li mal-weraq tar-rand li bih hu kien diġa' iżzejjer f'żgħożitu bil-pinna poetika tiegħu fil-“Foglie d'Alloro” iżid kotra ta' weraq tar-rand ieħor Malti meta, mhegġeġ mid-dekani tal-kitba Maltija, Gużè Muscat Azzopardi, dik il-habta Editur ta' “Il-Habib”, kien tħajjar iħaddem il-pinna tal-Musa Maltija u jdawwar ismu b'rand ġdid u hekk sabih li l-lum tah l-isem ta' Poeta Nazzjonali.

Taht riżq il-“Għaqda”, li tagħha kien it-tieni President u Direttur tal-organu tagħha “Il-Malti”, wara l-mewt tal-mejjet u qatt minsi Gużè Muscat Azzopardi, lilu nġhatat għall-ewwel darba l-Medalja tad-Deheb — Premju Muscat Azzopardi. Wara mbagħad l-Università ta' Malta għoġobha żzejjnu bil-grad ta' D.Litt., (Hon. Caus.), u sena ilu, fost id-dekorazzjonijiet li nġhataw mill-Maħbuba Reġina Tagħna, lill-Poeta Nazzjonali tagħna, b'rikkmandazzjoni tal-Gvern, inġhatat id-dekorazzjoni ta' C.B.E.

Din id-darba nistgħu nġhidu li fuq rikkmandazzjoni qaw-wija tal-Kunsill tal-“Għaqda”, bħala kumpens tax-xoġhol li għamel Dun Karm f'dawn l-aħħar tletin sena u fuqhom għall-ġid tal-Malti bil-versi tiegħu, il-Gvern kompli juri l-qima u l-gratitudini tiegħu f'isem MALTA lejn il-Poeta Dekan tagħna li għadu mimli bil-ghomor u li nixtqulu jissokta jgħix għal żmien itwal u jgawdi l-mistrieħ li bil-ħaqq kollu jistħoqq.

LAQGHĦ TAL-MEMBRI TAL-GHAQDA MAL-PROF. A. J. ARBERRY, LITT.D., M.B.A.

Fit-23 tax-xahar ta' Diċembru li għadda Membri tal-*"Għaqda"* kellhom laqgħa b'*Sherry Party* mal-Professor Dr. A. J. Arberry, Litt. D., M.B.A., u mas-Sinjura tiegħu, Mrs. Arberry, fil-Kamra tal-Professuri, l-Università, fis-6 ta' wara nofs in-nhar.

Dr. Arberry huwa Professor tal-Lsien Gharbi fl-Università ta' Cambridge, u awtur ta' diversi kotba fuq ill-etteratura Gharbija. Mal-mistednin kien hemm ukoll il-Professor G. Aquilina, Presiden t Onorarju tal-*"Għaqda"*, li flimkien mal-Professor Galea, President tal-*"Għaqda"*, laqgħu lil kull Membru mal-Professor Arberry, li ha pjaċir jtkellem magħhom u fuq ix-xogħol ta' kull wiehed li, tista' tghid, huwa kittieb tal-Malti u ha dmnu għall-progress tal-Malti. Il-Professor Arberry, ha interess fil-letteratura Maltija, u, bil-ko-operazzjoni tal-Professor Aquilina, kemm dam hawn fostna, qara xi xogħlijiet letterarji Maltin, fosthom il-versi ta' Dun Karm, li tiegħu għamel traduzzjoni tal-versi *Non Omnis Moriar*. Huwa bihsiebu jkteb xi ktieb fuq il-Lsien Malti u l-letteratura tiegħu.

Waqt dan ir-riċeviment tkellem il-President tal-*"Għaqda"*, il-Professor Galea, li fost hwejjeg oħra semma dwar il-hidma tal-Professor Arberry fil-qasam letterarju, u speċjalment dwar l-istudju li qiegħed jagħmel fuq l-istruttura etimoloġika ta' l-ilsna orjentali. Il-President qal li l-Professor Arberry haquq merħba b'mod partikulari għax hu ma giex jagħmel żjara qasira biss, iżda baqa' hawn fostna bosta granet biex jiehu idea tal-qagħda letterarja fil-Gżira tagħna u hekk ikun jista' jagħraf ahjar l-isvilupp tal-letteratura Maltija tagħna.

Għd-diskors tal-President tal-*"Għaqda"* wiegħeb il-Professor Arberry, fejn fisser li hu jhoss ruhu onorat hafna b'dik l-istedina mill-aqwa *"Għaqda"* letterarja ta' Malta. Hu kien ċert li f'dik il-laqgħa kien hemm nies li jirrappreżentaw l-oghla element kulturali u l-klassi awtorevoli fil-qasam letterarju ta' Malta. Għal-hekk hu u s-Sinjura tiegħu jibqgħu jiftakru b'għogħba kbira din l-okkażjoni fiż-żjara tagħhom lill-Maltin.

HATRA TA' MEMBRU AKKADEMIKU

Għandna l-pjaċir inhabbru jlli s-Sur Reginald Vella Tomlin, Surmast Prinċipali fid-Dipartiment ta' l-Edukazzjoni, għe mahtur bhala Membru Akkademiku tal-Għaqda.

Il-merti tas-Sur R. Vella Tomlin huma magħrufin biżżejjed sew fil-kamp letterarju, kemm fil-hidma tiegħu għall-progress tal-Malti, u f'hekk jidher li mexxa fuq il-passi ta' missieru, il-qatt minsi, is-Sur E. B. Vella, li fil-hidma ta' ibnu Reginald balla l-isbah tifikira ta' wirt l-iktar għażiż għal ismu u għall-għieb ta' Lsienna.

Għalkemm żagħżuġh, is-Sur R. Vella Tomlin, f'dawn l-aħbar sitt snin tana l-isbah frott tal-hidma tiegħu fil-kitba Maltija, kif jixhdu l-bosta kotba li s'issa harġu mill-pinna għalliema tiegħu, fosthom ta' min isemmi: *l-Iskrittura Mqaddsa, Antoloġġi ta' Proża u Poezija Maltija għat-Tfal*.

Jalla s-Sur Vella Tomlin jibqa' jseddaq fil-hidma tiegħu u jimxi 'l quddiem għall-gid tal-Malti u tal-Għaqda għal għomor twil.



RAPPREŻENTAZZJONI TEATRALI

B'RIZQ IL-GHAQDA

Hemm il-hsieb li ssir rappreżentazzjoni teatrali fit-Teatru l-gdid "De Porres", tas-Sliema, b'rizq il-Għaqda, għal habta ta' nofs Ċunju.

Fit-thejlija ta' din r-rappreżentazzjoni sa jlehdu sehem il-Membri Akkademici, Patri Wistin Born, li minnu l-Għaqda raġ hafna ġid, u s-Sur Victor Apap, Teżorier tal-Għaqda u Direttur tal-Kumpannija Teatrali "STARDUST", li sa tiehu wkoll l-akbar sehem f'din ir-rappreżentazzjoni.

Il-Membri Akkademici jkollhom minn qabel avviz bid-data u hin ta' din ir-rappreżentazzjoni, u nittamaw li minn għandhom ikollna l-akbar ko-operazzjoni.

RECENSJONIJIET

"PALPITI, DMUGH U TBISSIM" — G. Borg Pantalleresco
— Lux Press, Malta, 1957. pp. 160.

Għal darb'ohra s-Sur G. Borg Pantalleresco tana opra letteraria minn tiegħu: ktieb li hu mera tal-personalità tal-awtur; iih wiehed isib beejje, proża u poezija. Li jesprimu sentimenti nobbli u helwin, sentimenti mqanqlin minn hbiberija, irgūlija u genjalità: jiena nhobb naqra l-kotba tas-Sur Guzi Borg Pantalleresco għax fihom nara n-natural u l-personalità tiegħu. Is-Sur Guzi hu bniedem li japprezza kull stima jew rigward li jirċievi u għandu intellet biex ifisser, fi stil oriġinali u haj dak l-apprezzament tiegħu.

Dap il-ktieb hu dokument haj ta' relazzjonijiet plawsibbli li jeżistu fost il-bredmin. S'fortunatament dan l-aħhar rajna bosta eżempji ta' kemm jistgħu jkunu krudiji u ta' min imaqdarhom l-imġibiet fost in-nies, u għalhekk wiehed ihoss għogħba meta jara li għall-inqas hawn min hu mqanqal minn spirtu ta' karità u rieda tajba.

Dan l-ispiritu ta' rieda tajba jiehu sura fil-poeziji u prozi dwar il-Milied. Fihom il-qarrej ihoss sensi ta' hena u kuntentizza li jinhasu ġeneralment fil-festi sliħi tal-Milied u s-Sena l-Gdida. L-awtur jaf jesprimi f'versi hajjin u espressivi dawk it-tqanqiliet ta' ruh u x-xejrija tal-qalb. Huwa wkoll għandu senġha biex jagħti kisja reliġjuża lill-poezija li jikteb l-okkażjonijiet ta' għidjien inqaddsa. Aqraw x'sentiment reliġjuż fihom dawn il-versi li ġejjin:—

*Mhux il-ġmiel
ti bih xi drabi
ikun minsuġ il-kliem;
imma tipperswadina biss
it-tieba tar-ruh li wasslitulna
u b'tifkira taġħha
b'qalbha, bi fwieħa tas-Sema,
hallitulna.*

Imma l-awtur ma jillimitax ruħu għall-okkażjonijiet reliġjużi biss. Fil-versi u fil-proża tiegħu b'islen Malti u b'isna barranin, hemm eku ta' okkażjonijiet ohra soċjali jew familjari ta' ferh u ta' pjaċir. Hu jidher li għandu għal qalbu wisq il-konċett nisrani tal-familja u jaf jip-profitta minn grajja jew episodji familjali biex fisser il-fawra ta' hena li tohrog minn qalbu meta jara jsehhu l-ferh u l-barka fil-familja. Magħ-mudijiet, zwegijiet huma għall-awtur ispirazzjonijiet sublumi għall-muza genjali tiegħu, għax fihom hu jara t-trijoni tal-familja u l-qofol tas-soċjetà nisranija.

Imma f'dan il-ktieb il-qarrej ma jsibx noti ta' ferh biss; hemm ukoll debriet ta' hajja fqira u bla hajr, ta' faqar u ta' xorti hażina. Il-karba tal-fqir, it-tneħida tal-iltim iqanqlu mogħdrija fil-qarrej li jaf ihobb u jhemm.

Wara li grajt dan il-ktieb, jiena hassejt konfort u sodisfazzjon għax sibt li f'dawn iż-żmenijiet materjali għad baqa' raġġi ta' hajja spiritwali u artistika. Għalhekk jiena nhajjar lil dawk kollha li għandhom sens

artistiku u li japprezzaw il-ġmiel u s-sedqa, li jakkwistaw kopja ta' din l-opra. Il-ktieb hu sabih, stampat tajjeb, ta' ghamla pjaċevoli u joġghod fil-wisa maġenb kotba li johorġu barra minn Malta. Dan il-ktieb iżżejjien kull librerija u jixraq li jinxtrata minn kull min ghandu għal qalbu l-letteratura u l-arti.

"LA SETTIMANA SANTA A MALTA" — Giuseppe Cassar Pulicino — Estratto da "Phoenix", Rivista trimestrale di Scienza, Lettere ed Arti — anno II. N. 1-2., 1926. Bari — Arti Graphiche, Melillo, 1956.

Din hi kontribuzzjoni fuq wahda mill-aqwa u mill-eqdem okkażjonijiet reliġjużi ta' Malta. Il-Gimgha l-Kkbira ma hix festa reliġjuża ordinarja, iżda hi ġrajja ta' kull sena li tiġbor fiha bosta elementi: fiha elementi reliġjużi, tradizzjonali, folkoristiċi u drammatiki.

Fi ktieb tiegħi (*Il-Knisja Ta' Hal Qormi*) barra d-deskrizzjoni tal-purċissjoni tal-Gimgha l-Kkbira f'dak ir-rahal, jiena kont spjegajt kif il-purċissjoni hi ġeja mill-*Mystery Plays*, li kienu wisq komuni fil-Medio Evo. Imma barra dan hemm hafna ċirkostanzi oħra marbutin ma' dik il-purċissjoni li daħlu biż-żmien jew bid-drawwiet godda matul is-sekli li ilha tohroġ din il-purċissjoni.

L-awtur fisser kif dari l-purċissjoni tal-Passjoni ma kinetx tohroġ nhar ta' Gimgha kullimkien. Dwar id-dewmien tal-purċissjoni, dari f'xi rhula l-purċissjoni kienet tohroġ nhar ta' Gimgha fil-ghaxija u dduw barra sa wara nofs il-lejl. Difatti kienu jgħidu li l-purċissjoni tohroġ il-Gimgha u tidhol is-Sibt! Ta' min isemmi wkoll li f'bosta rhula l-vari u s-simboli l-oħra, wara l-purċissjoni ma kinux jidhlu fil-knisja, iżda kienu jasl'u sa quddiem il-bieb biss, u wara jehduhom bil-ġirja fil-imhażen ghax il-knisja kienu jkunu jridu jwarrbu minnha l-hwejjeġ ta' luttu u swied il-qalb, ižejnuha u jarmawha bid-damask għall-glorja ta' nhar is-Sibt.

Fil-paġna 10 hemm jusemmi statwarju jismu Carmelo. Nahseb li l-awtur qiegħed ġirriforixxi għal Mastru Carmelo Mallia ta' Hal Qormi, statwarju famuż li fil-bidu ta' dan is-seklu mela l-knejjes u l-kappelli ta' Malta u Għawdex bl-istatwi tiegħu.

L-awtur isemmi t-trombettieri u l-mużiċisti li jimxu qabel l-istatwa tar-Redentur u qabel l-istatwa tal-Kruċifissjoni. Iżda ta' min jinnota li t-trombettieri jdoqqu daqqa biss f'kull salib it-toroq jew kantuniora. Ta' min isemmi wkoll li wara l-Monument jimxu orba' vjolinisti li jak-kompanjaw kor ta' tfal ikantaw il-*Miserere*.

Hemm imsemmi wkoll li l-vara tad-Dużuri f'Hal Qormi jerfghuha l-bejjeġha tal-hobż, mela ta' min isemmi wkoll li f'dak ir-rahal l-vara tal-Kruċifissjoni aktarx jehduha n-nies tax-xatt, dari kienet f'idejn in-nies tal-faham.

Fil-kuntratt ta' ftehim li sar fis-sena 1788 bejn il-Konfraternità tar-Rużarju u dik tas-Sagrament tal-Belt Pjinto dwar is-sehem tagħhom fil-purċissjoni tal-Gimgha l-Kkbira, hemm inniżżel bħala xhud Vincenzo Barbara. Tgħid dan kien antenat tal-famuż Censu Barbara, imsemmi fl-istorja ta' Malta u fl-istorja ta' Napuljun? S'issa għadu mhux magħruf fejn twielet Censu Barbara, għalkemm jaħsbu li hu kien Qormi.

Dan l-estratt jibqa' dokumentarju fuq il-Gimgha l-Kbira f'Malta u 'l quddiem għandu jservi ta' riferenza għal min ikun irid jikteb dwar din l-okkażjoni li sfortunatament qiegħda kull ma tmur titef mis-sollennità tagħha. Għalhekk is-Sur Cassar Pullicino jisthoqqlu kull tifhir u inkoraġġiment.

'ID-DAWL TAL-HAJJA' — Rumanz ta' Gużè Chetcuti — Lux Press, 1957. pp. 162.

Dan hu l-ewwel rumanz ta' poeta Malti li jirrappreżenta x-xejra ġdida fil-qasam letterarju. Chetcuti jagħmel sehem mill-iskola li tat hajja ġdida u espressjoni dinamika lill-poeżija Maltija, u issa hareġ b'dan ir-rumanz imfassal fuq ix-xempji li qiegħdin jidhru f'centri kulturali moderni.

Il-ktieb hu taht għamla ta' rumanz dokumentarju taż-żmien ikrah li għaddiet minnu l-Gżira tagħna matul l-aħħar gwerra, u fi kwadru haj tat-twegħir u qirda li sibna ruħna fihom aħna li għexna f'dawk iż-żmenijiet koroh. L-awtur sawwar il-persunaġġi tar-rumanz tiegħu fuq nies ordinarji li kienu jghixu f'daw is-suin ta' qilla. Renè, Marija, Anna, Dun Salv jirrapprezentaw eluf ta' nisa u rġiel Maltin li sabu ruhhom maqluġhin mill-kenn ta' darhom u mtajrin 'l hinn u 'l hawn mal-buffura ta' qellet il-gwerra.

Imma l-awtur ma għażelx biss persunaġġi ordinarji; kieku għamel hekk, kien jagħtina rumanz gwejded, hiemed u bla herqa. Għalhekk hu dahhal persunaġġi straordinarju, bniedem ta' kruha f'ġismu, f'għamilu u fi hsiebu, biex il-kuntrast li jagħmel man-njes komuni iżid iqajjem eċċitament u kurżità fil-qarrej. Bis-saħħa ta' dan il-bniedem straordinarju mlaqqam "Il-Wahx" l-awtur seta' johloq sitwazzjonijiet u emozzjonijiet li jagħmlu effett kbir fir-rumanz u jhegġu l-hrara tal-qarrej.

Għalkemm dan ir-rumanz hu ta' stil modern, ma fihx dawk it-teoriji u dawk l-implikazzjonijiet li ma jghoddux għal kulhadd, u li ta' sikwit naqrawhom f'rumanzi moderni. L-awtur hu mqanqal minn sens ta' hniena u religjon kif jidhru minn hafna riflessjonijiet li jistgħu joqogħdu fi ktieb religjuż. It-tema tiegħu hu: "Qatt taqta' qalbek mis-slahe ta' did-dinja. Dawn jghaddu. Hemm fuq kollox Alla ... Alla hanin u tal-haqq."²

Haga milli laqitna l-aktar hi l-għadd ta' deskrizzjonijiet ċari, eżatti, hajjin u habrieka. Jidher li l-awtur għandu immaginazzjoni u jaf kif ifisser fil-kitba dak li johloq f'moħħu. Din hi sengħa li f'tit kit-tieba huma mharrġin, fiha u għalhekk tolqot shih f'dan il-ktieb. Ma nistgħux insemmu d-deskrizzjonijiet kollha li jzejn u dan ir-rumanz imma x-xena tal-hajja fix-xelter u l-qirda tal-bahrin wara l-għarqa tal-bastiment tagħhom, ma jistgħux ma jimpressjonawx lil-qarrej. Madankollu l-awtur ma jillimitax ruħu għall-elemen deskrittiv biss; hu jinqedawoll bl-element patetiku biex iżid iqajjem interess u hrara fil-qarrej.

L-awtur jibni l-grajja tiegħu fuq fatti sodi u interessanti u qajl qajl jinseg it-truf tal-grajja sakemm jigborhom u jdommhom f'għoqda ta' climax potenti. Imma matul il-milja tal-grajja hu ma jhallix għal hin wiohed biss jintesa l-iskop ewlieni: ir-roħha fuq il-għawg u n-niket tal-bniedem li jittama f'Alla.

Dan ma hux rumanz li tista' tiddekrivih F'recensjoni qasira bhal din. Wiehed irid jaqrah mill-bidu sa l-abhar biex jifhmu, igawdih u jghozzu, ghalhekk il-parir taghna lill-qarrejja hu li jfittxu jixtruh bla telf ta' żmien. Hu ktieb tassew ta' min jakkwistah, miktub tajjeb, stampat tajjeb, fih żbalji mill-anqas. Nahseb fil-paġna 54 il-Germanja tissemma bi żball. Nahseb ukoll li l-awtur nesa jsemmi kif Renè wara li ikkumbatta fi Franza, kien geġ lura lejn Malta mill-Eġittu. Ma tidherx sewwa wkoll ir-raġuni għaliex minn Hal-Bajjada tar-Rabat, fejn in-nies kienu jmorru biex jehilsu mill-balal, il-persunaġġi ewlenin tar-rumanz niżlu l-Belt u marru joqogħdu San Giljan minn fejn in-nies kienu harbu minhabba l-periklu tal-balal. Dawn huma rqaqat żgħir li ma jnaqqsu mis-siwi tar-rumanz li hu wiehed mill-isbah li haġu f'Malta s-sena li għaddiet.

G.

"IS-SALIB IMQADDES FL-ARTI" ta' Karmenu Vassallo.
Tipografija Empire Press, Valletta — pp. 61. Bl-istampi.
Prezz: 2s. 6d.

It-tifhir lill-Awtur ma nagħmlux jien għax ġa għamluh bil-miktub fl-istess ktieb il-Monsinjur Professor Giuseppe Sapiano Ph.D., S.Th.D., H.E.L. u l-Eminenza Tiegħu Kardinal Celso Costantini, l-Awtur tal-**"CROCIFISSO NELL'ARTE"**, li minnu Karmenu Vassallo għen ruhu fit-tiswir tal-ktieb tiegħu **"IS-SALIB FL-ARTI"** bis-sensja u l-barka ta' l-istess Prelat Awtur.

Ighidilna l-Awtur: il-filosofija tgħin it-teoloġija u l-arti tgħin ir-Reliġjon; jien inhoss iżid ukoll, li l-Kruċifiss huwa r-ruh li tagħti haġja lill-poeżija. Karmenu Vassallo twieled Poeta, poeta li jaf sewwa jhaddem il-hsus kollha tal-qalb; għandna tiegħu versi "Nirien", għandna l-versi mielsa "Kwiekeb Ta' Qalbi", jaf ihaddem il-proża daqs il-poeżija: "alla taż-Zgħażaġh", "Sant'Injazju" barra mit-traduzzjonijiet mill-Ingliż għall-Malti "Grajja ta' Żewġ Tbliet" u mit-Taljan għall-Malti "Riefnu", il-lum, dewwaqna fi proża l-hlewwa poetika **"IS-SALIB IMQADDES FL-ARTI"**, hlewwa ta' żewġ Awaturi magħrufin, il-Kardinal Celso Costantini u l-Poeta Karmenu Vassallo. Mhux ta' b'xejn dan ix-xogħol letterarju-storiku ġie mfahhar u mbierek minn Monsinjur Arċisqof Metropolitan Sir Michele Gonzi.

Il-ktieb huwa mibni fuq hamest injus: "Grajja tas-Salib", "Kif Sallbu 'l Gesù" b'hafna tagħrif interessantissimu u żgur mhux magħruf minn bosta u bosta qarrejja. "Xi tgħidilna s-Soru Agostinjana Emmerieh dwar it-tislib ta' Gesù"; tagħrif importanti hafna biex iżżid iktar tit-qanqal id-devozzjoni u l-imhabba lejn Gesù Kruċifiss. "Sehom il-Kruċifiss fl-Arti" fejn insibu lista ta' Pitturi kbar internazzjonali li bil-Kruċifiss tagħhom aktar kabbru l-ġieh ta' l-Arti tal-Pinzell. "Riflessjonijiet fuq il-Kruċifiss" dwar is-sentimentaliżmu ta' l-Iskulturi u l-Pitturi muri fil-Kruċifissi tagħhom.

Prosit minn qalbi lill-Awtur u nixtiequ suċċessi f'suċċessi billi l-qarrejja Maltin jagħrfu s-siwi letterarju u morali fil-kitba tiegħu.

R. M. B.

WERREJ TAS-SENA 1957

Abela, Ġużi	
<i>Għada</i> faċċ. 79
Agius, Anton	
Għaliex? „ 10
Il-Ħsibijiet Ewlenin fl-Ewwel Ktieb tar-Rumanz "Pesta Soċjali" „ 44
Aquilina, Prof. Ġ., B.A., LL.D., Ph.D. (Lond)	
L-Istorja ta' Gużep L-Iswed „ 101
Aquilina, Pawlu	
<i>Marzu Tiegħi</i> „ 22
Caruana, Peter	
<i>Epithalamium</i> „ 84
Caruana, Vincent	
<i>Fil-Gonna Botanici, Melbourne</i> „ 9
<i>Fi Twelid Danjel Cassar</i> „ 93
Il-Poeta u l-Holqien „ 97
<i>Ġustizzja</i> „ 119
Cassar, Manwel	
Fuq Min Iduq Ilmet in-Nil „ 85
Cremona, A.	
Etimoloġija ta' Ismijiet „ 25
Preca bhala Filologu „ 37
Studji Filoloġiċi „ 48
Il-Kavalier Gużè Muscat Azzopardi „ 67
Sardou „ 90
Aqta' Jiesek li Tarani „ 107
EDITUR	
Il-Malti fl-Iskejjel „ 3
Kronaka tal-Għaqda	14. 92, 120
It-Tagħlim Grammatikali „ 33
Ismijiet ta' Toroq „ 65
Fenech, D.M.	
Santu Wistin fil-Ħsieb u l-Qalb ta' Dun Karm „ 80

Gulia, W. P., B.A., B.Sc., D.P.A., MA (Admin)

<i>Ir-Rih Isfel</i>	70
<i>Minuetto</i>	72
<i>Hjejjeg</i>	91
<i>Pagliaccio</i>	119

Mallia, P. K., S.J.

<i>Elegija</i>	57
-----------------------	----

Mallia, P. Ugo, O.Carm.

<i>Is-Sebh</i>	73
-----------------------	----

Micallef Grimaud, G.

<i>Lil Madliena</i>	106
----------------------------	-----

Muscat Azzopardi, Ivo., P.L.

<i>Qari Malti</i>	62
<i>Cocktail Cabinet</i>	75

Rebensenjifet 27, 64, 94, 123

Sant, Rev. K., Lic.D., D.D., Lic. S. Script., B.A.

<i>Il-Bibbja Bhalta Letteraotra</i>	15
--	----

Scalpello Borg, M. A.

<i>A Friend in Need is a Friend Indeed</i>	63
---	----

Serracino Inglott, Erin

<i>Lil-Mewt</i>	89
------------------------	----

Tabone, Prof. A., J.C.D. et Th. Mor. Lect., Glis. Jub.

<i>San Frangisk u l-Ghasafar</i>	6
---	---